



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

طاغوت کو کتنی اقسام میں تقسیم کیا جاسکتا ہے؟

الحجاب بعون الوهاب بشرط صحۃ السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

:طاغوت کی اقسام تو بہت سی ہیں البتہ ان کی بنیادی اقسام کو چار قسموں میں تقسیم کیا جاسکتا ہے

:سب سے بڑا طاغوت ابلیس (شیطان) ہے جو لوگوں کو گمراہی اور غیر اللہ کی عبادت کی طرف بلاتا ہے۔ ارشاد باری تعالیٰ ہے (1)

وَلَا يَصْنَعُ الشَّيْطَانُ إِنَّكُمْ عِنْدَهُ مُبِينٌ ۖ ۱۲ ... سورة الزخرف

”اولادِ آدم! کیا میں نے تم سے (انبیاء و رسل کے ذریعے سے) نہیں کہہ دیا تھا کہ شیطان کو نہ بوجھنا وہ تمہارا کھلا دشمن ہے۔“

:سورة النساء میں ارشاد ہے

أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا نُزِّلَ إِلَيْكَ وَمَا نُزِّلَ مِنْ قَبْلِكَ يُرِيدُونَ أَنْ يَتَّخِذُوا إِلَى الطَّاغُوتِ وَقْدًا مُرًّا وَإِنْ يَبْخَرُوا بِهَا وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا ۖ ۱۰ ... سورة النساء

”کیا تم نے ان لوگوں کو نہیں دیکھا جو دعویٰ (تو) کرتے ہیں کہ وہ اس پر ایمان لائے ہیں جو آپ پر نازل ہوا اور جو آپ سے پہلے اترا (لیکن) وہ چاہتے ہیں کہ اپنا مقدمہ طاغوت (شیطان) کے پاس لے جائیں۔ اور انہیں تو حکم ہو“
”چکا ہے کہ اس کے ساتھ کفر کریں (شیطان کی بات نہ مانیں) شیطان تو چاہتا ہے کہ انہیں بھکا کر دُور پھینک دے۔“

:جس کی اللہ کے سوا عبادت کی جائے اور وہ اس پر راضی ہو۔ ارشاد باری تعالیٰ ہے (2)

وَمَنْ يَنْقُلْ مِنْهُمْ إِنْ إِلَٰهَ مِنْ دُونِهِ فَذَلِكُمْ نَجْرٌ بِهِ يُنْفَخُنَا عَنْكُمْ ذِكْرُ الْفَظْلَيْنِ ۖ ۲۹ ... سورة الانبياء

”جو کوئی ان میں سے یہ کہے کہ میں اس (رحمن) کے سوا بندگی کے لائق ہوں تو اسے ہم جہنم کی سزا دیں گے اور شریروں کو ہم ایسی ہی سزا دیتے ہیں۔“

:جو شخص اللہ کی نازل کردہ شریعت کے خلاف فیصلے کرے۔ قرآن مجید میں ہے (3)

وَمَنْ لَمْ يَحْكَمْ بِمَا أَنزَلَ اللَّهُ فَأُولَٰئِكَ تَتَرَكُمُ الْكَافِرُونَ ۖ ۴۴ ... سورة المائدة

”اور جو لوگ اللہ کی نازل کردہ شریعت کے موافق فیصلے نہ کریں وہی کافر ہیں۔“

یہ یہود کے متعلق ہے جو جان بوجھ کر توریت کے فیصلے چھپاتے تھے اور ان پر عمل نہیں کرنا چاہتے تھے۔ انہیں اللہ تعالیٰ نے کافر قرار دیا۔ مگر آیت کے الفاظ عام ہیں۔ مسلمان حاکم پر کفر کا فتویٰ اسی وقت لگایا جاسکتا ہے جب وہ (قرآن و حدیث کا انکار کر کے ان کے خلاف فیصلہ صادر کرے۔ ایسے شخص کے کافر ہونے میں کوئی شک نہیں ہو سکتا۔) (تفسیر قرطبی)

:جو شخص اپنے آپ کو رب کہلوائے یا لوگوں کو اپنی عبادت کی دعوت دے۔ جیسے فرعون اور نمرود وغیرہ۔ فرعون نے کہا (4)

هَٰذَا أَنَا رَبُّكُمُ الْأَعْلَىٰ ۖ ۲۴ ... سورة النازعات

”میں تمہارا سب سے بڑا رب ہوں۔“

:دوسری جگہ آتا ہے کہ اس نے موسیٰ علیہ السلام کو دھمکی دیتے ہوئے کہا تھا

قَالَ لَنْ أَسْخَرَكُمُ الْغَيْرِي لَأَجْعَلَكَ مِنَ السَّجُونِ ۖ ۲۹ ... سورة الشعراء

”اور اگر تو نے میرے سوا کسی اور کو الہ مانا تو میں تجھے ضرور قید کر دوں گا۔“

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ افکار اسلامی

توحید باری تعالیٰ، صفحہ: 64

محدث فتویٰ

